

Гродзенскі абласны
выканаўчы камітэт

**ГАЛОЎНАЕ ЎПРАЎЛЕННЕ
АДУКАЦЫІ**

вул. Ажэшкі, 3, 230023, г. Гродна
тэл. (0152) 77 16 46, факс 77 16 46
эл. пошта: uoo_root@grsu.by

____04.08.2025_ № _1-10/2756__

На _____ ад _____

Гродненский областной
исполнительный комитет

**ГЛАВНОЕ УПРАВЛЕНИЕ
ОБРАЗОВАНИЯ**

ул. Ожешко, 3, 230023, г. Гродно
тел. (0152) 77 16 46, факс 77 16 46
эл. почта: uoo_root@grsu.by

Начальнікам упраўленняў
(аддзелаў) адукацыі
Гродзенскага градскога,
раённых выканаўчых
камітэтаў, адміністрацый
Ленінскага і Кастрычніцкага
раёнаў г. Гродна

Аб правядзенні абласнога
этапу рэспубліканскага
грамадзянска-патрыятычнага праекта
«Збяры Беларусь у сваім сэрцы»

У адпаведнасці з планам работы Міністэрства адукацыі Рэспублікі Беларусь на 2025 год, планам работы галоўнага ўпраўлення адукацыі Гродзенскага абласнога выканаўчага камітэта, планам дзяржаўнай установы адукацыі «Гродзенскі абласны дзяржаўны цэнтр турызму і краязнаўства» з мэтай фарміравання ў моладзі патрыятычных якасцей, паглыблення пачуцця любові да сваёй краіны праз далучэнне іх да даследавання падзей перыяду Вялікай Айчыннай вайны на тэрыторыі малой радзімы ў 2025 годзе ў рамках рэспубліканскага грамадзянска-патрыятычнага праекта «Збяры Беларусь у сваім сэрцы» праводзіцца абласны этап рэспубліканскага конкурсу «Беларусь – мая Радзіма», які прысвечаны 80-цігоддзю Перамогі савецкага народа ў Вялікай Айчыннай вайне (далей – конкурс).

Просім давесці інфармацыю аб правядзенні абласнога этапу конкурсу і арганізаваць удзел у ім зацікаўленых навучэнцаў устаноў адукацыі ў адпаведнасці з умовамі.

Дадатковую інфармацыю можна атрымаць па тэлефоне 80152 620602 (адзел краязнаўства дзяржаўнай установы адукацыі «Гродзенскі абласны цэнтр турызму і краязнаўства»).

Начальнік галоўнага ўпраўлення

Р.Ю.Абрамчык

Каллаур 62 06 02

Дадатак 1

УМОВЫ

**правядзення абласнога этапу рэспубліканскага
грамадзянска-патрыятычнага праекта
«Збяры Беларусь у сваім сэрцы»**

1. Агульныя палажэнні

1.1. Рэспубліканскі грамадзянска-патрыятычны праект «Збяры Беларусь у сваім сэрцы» (далей – рэспубліканскі праект) праводзіцца ў адпаведнасці з планам работы Міністэрства адукацыі Рэспублікі Беларусь на 2025 год і ў рамках рэалізацыі Дзяржаўнай праграмы «Адукацыя і маладзёжная палітыка» на 2021 – 2025 гады.

У 2025 годзе ў рамках рэспубліканскага праекта праводзіцца рэспубліканскі конкурс «Беларусь – мая Радзіма», які прысвечаны 80-ці годдзю Перамогі савецкага народа ў Вялікай Айчыннай вайне.

1.2. Арганізатарам правядзення абласнога этапу рэспубліканскага конкурсу «Беларусь – мая Радзіма» (далей – конкурс) з’яўляецца галоўнае ўпраўленне адукацыі Гродзенскага абласнога выканаўчага камітэта.

1.3. Арганізацыйнае і метадычнае забеспячэнне абласнога этапу конкурсу ажыццяўляе дзяржаўная ўстанова адукацыі «Гродзенскі абласны цэнтр турызму і краязнаўства».

2. Мэта і задачы конкурсу

Конкурс праводзіцца з мэтай фарміравання ў моладзі патрыятычных якасцей, паглыблення пачуцця любові да сваёй краіны праз далучэнне іх да даследавання падзей перыяду Вялікай Айчыннай вайны на тэрыторыі малой радзімы.

Дасягненне пастаўленай мэты ажыццяўляецца праз рашэнне наступных задач:

масавае ўключэнне навучэнцаў у дзейнасць па даследаванні ваеннай гісторыі свайго краю;

далучэння моладзі да захавання гістарычнай памяці пра падзеі Вялікай Айчыннай вайны на тэрыторыі свайго краю, пра ўнёсак землякоў у дасягненне Перамогі;

ушанаванне памяці абаронцаў Айчыны і ахвяр вайны, прапаганда гераізму і мужнасці беларускага народа ў перыяд Вялікай Айчыннай вайны;

папулярызацыя памятных аб'ектаў (воінскіх пахаванняў і месцаў увекавечання памяці), прысвечаных Вялікай Айчыннай вайне на тэрыторыі малой радзімы, уключэнне іх у рэгіянальныя турысцка-экскурсійныя маршруты;

даследаванне жыцця і дзейнасці землякоў – удзельнікаў баявых дзеянняў, партызанаў і падпольшчыкаў, вязняў, загінуўшых мірных жыхароў мясцовасці;

выхаванне беражлівых адносін да гісторыі краю, адказнасці за захаванне гістарычнай памяці аб падзеях Вялікай Айчыннай вайны на дадзенай тэрыторыі;

стварэнне ўмоў для раскрыцця пазнавальных і творчых здольнасцей навучэнцаў.

3. Удзельнікі конкурсу

У конкурсе прымаюць удзел навучэнцы аб'яднанняў па інтарэсах устаноў адукацыі ва ўзросце ад 14 гадоў.

4. Тэрмін рэалізацыі конкурсу

Конкурс праводзіцца ў перыяд з ліпеня па лістапад 2025 года ў тры этапы з вызначэннем пераможцаў і прызёраў:

першы этап – ва ўстановах адукацыі;

другі этап – раённы;

трэці этап – абласны.

5. Парадак правядзення конкурсу

5.1. На першым этапе конкурсу навучэнцы аб'яднанняў па інтарэсах праводзяць краязнаўчыя даследаванні аб'ектаў малой радзімы (абмяжоўваецца раёнам), звязаных з падзеямі Вялікай Айчыннай вайны (мемарыяльныя комплексы, помнікі, мемарыяльныя дошкі, магілы ахвяр фашызму, брацкія магілы і індывідуальныя пахаванні); вывучаюць звесткі аб земляках, звязаных з падзеямі Вялікай Айчыннай вайны.

Падчас даследаванняў удзельнікі конкурсу працуюць з архіўнымі дакументамі, матэрыяламі музеяў, з электроннымі базамі дадзеных («Кніга Памяці Беларусі», «Партызаны Беларусі»), абагульненымі банкамі дадзеных (ОБД «Мемарыял», «Памяць народа», «Подзвіг народа») і іншымі пошукавымі інтэрнэт-рэсурсамі і літаратурнымі крыніцамі; арганізуюць сустрэчы з удзельнікамі і відавочцамі падзей ваенных гадоў, іх сваякамі, мясцовымі жыхарамі.

Распрацоўваюць экскурсійны маршрут з уключэннем не менш за 6 тэматычных аб'ектаў, размешчаных у межах свайго раёна (горада).

Удзельнічаюць у экспедыцыях, паходах і экскурсіях па дадзенаму маршруту, робяць фотаздымкі на маршруце.

Па выніках дзейнасці ствараецца брашура «Беларусь – мая Радзіма», у якой змяшчаецца матэрыял аб «топ-6» аб'ектах ваеннай гісторыі, а таксама земляках, якія зрабілі значны ўнёсак у Перамогу над фашызмам (не менш 2 постацей).

Брашура (pdf файл) уключае: тытульны ліст, інфармацыю аб аб'ектах, карту-схему з адзначанымі 6-цю адметнасцямі, спіс выкарыстаных крыніц.

Інфармацыя аб аб'ектах павінна быць прадстаўлена лагічна ў адпаведнасці са структурай: месцазнагоджанне аб'екта, гістарычная даведка, ўнёсак «выбітных» землякоў у набліжэнне Перамогі. Апісанне аб'ектаў дапаўняецца схемамі, фотаздымкамі, зробленымі на маршруце, і інш. Пры выкарыстанні літаратуры неабходна даваць спасылкі ў тэксце (калі матэрыял аўтарскі, то гэта таксама неабходна адзначыць). **Інфармацыя аб адным аб'екце павінна займаць не больш 2 старонак.**

5.2. На другім этапе ацэньваюцца брашуры дасланыя ўстановамі адукацыі. Ад кожнага раёна вызначаецца 1 пераможца і прызёры. **У трэцім этапе ўдзельнічае адзін пераможца раённага этапу.**

Крытэрыі ацэнкі брашуры:

лагічнасць і змястоўнасць прадстаўленай інфармацыі аб аб'екце;
значнасць аб'екта для сваёй мясцовасці (ці краю);
крэатыўнасць афармлення;
самастойнасць у зборы і аналізе матэрыялу;
наяўнасць спасылак на крыніцы.

5.3. На трэцім этапе дзяржаўная ўстанова адукацыі «Гродзенскі абласны цэнтр турызму і краязнаўства» размяшчае на сайце распрацаваныя брашуры кожнага пераможцы другога этапу для знаёмства з імі ўдзельнікаў. У вызначаны час праводзіцца краязнаўчая віктарына, якая распрацавана на падставе матэрыялаў брашур. **Віктарына будзе праводзіцца ў вочным фармаце.** Дата і месца правядзення віктарыны будзе даведзена да ведама ўдзельнікаў дадаткова.

Па выніках віктарыны 5 навучэнцаў, якія набралі вышэйшы бал, адбіраюцца для ўдзелу ў рэспубліканскім этапе.

5.4. Аўтары, удзельнікі конкурсу, даюць згоду арганізатарам на публікацыю сваіх работ, публічную дэманстрацыю і некамерцыйнае

выкарыстанне матэрыялаў (з захаваннем аўтарскіх правоў) з мэтай папулярызацыі рэспубліканскага праекта.

Дадатковая інфармацыя і кансультацыі па тэлефоне: 80152 620602 (аддзел краязнаўства).

5.5. Падвядзенне вынікаў конкурсу

Пераможцы і прызёры конкурсу ўзнагароджваюцца дыпламамі галоўнага ўпраўлення адукацыі Гродзенскага абласнога выканаўчага камітэта, дыпламамі лаўрэатаў - дзяржаўнай установы адукацыі «Гродзенскі абласны цэнтр турызму і краязнаўства».

6. Арганізацыйныя камітэты

Для арганізацыі і правядзення конкурсу на кожным этапе ствараюцца арганізацыйныя камітэты (далей – аргкамітэты).

Аргкамітэт кожнага этапу:

забяспечвае арганізацыйнае і метадычнае суправаджэнне конкурсу;

даводзіць інфармацыю аб конкурсе да ведама ўстаноў адукацыі;

ажыццяўляе персанальны падбор складу журы конкурсу;

аналізуе і абагульняе вынікі конкурсу;

асвятляе ход падрыхтоўкі, правядзення і вынікі конкурсу ў сродках масавай інфармацыі.

Арганізацыйнае правядзенне конкурсу забяспечваюць:

на першым этапе – установы адукацыі;

на другім этапе – раённы;

на трэцім этапе – абласны. На дадзеным этапе могуць прымаць удзел установы адукацыі абласнога падпарадкавання.

Для падвядзення вынікаў конкурсу на кожным этапе аргкамітэтам ствараецца журы.

Журы на ўсіх этапах конкурсу:

ацэньвае праекты, якія прадстаўлены ўстановамі адукацыі;

вызначае пераможцаў і прызёраў адпаведных этапаў конкурсу;

прадстаўляе рашэнні (пратаколы) па выніках конкурсу і іншую неабходную інфармацыю ў адпаведныя аргкамітэты.

Пратаколы пасяджэння журы ўдзельнікаў раённых этапаў конкурсу, брашуры (pdf файл), заяўка (дадатак 2) дасылаюцца на абласны этап да 10 кастрычніка 2025 года (у электронным варыянце) на e-mail: ggoctik@govgrodno.by з паметкай «Збяры Беларусь у сваім сэрцы».

7. Фінансаванне абласнога этапу рэспубліканскага праекта

Фінансаванне ажыццяўляецца:

на першым этапе – установай адукацыі;

на другім этапе — за кошт раённых, гарадскіх бюджэтаў, прадугледжаных на правядзенне мерапрыемстваў;

на трэцім этапе — за кошт сродкаў абласных бюджэтаў, прадугледжаных на правядзенне мерапрыемстваў.

Для фінансавання абласнога этапу рэспубліканскага праекта на ўсіх этапах могуць быць выкарыстаны іншыя крыніцы, не забароненыя заканадаўствам Рэспублікі Беларусь.

Заяўка на ўдзел у абласным этапе рэспубліканскага
грамадзянска-патрыятычным праекце
«Збяры Беларусь у сваім сэрцы»

Назва брашуры	Прозвішча, імя, імя па бацьку навучэнца, узрост, назва аб'яднання па інтарэсах і ўстановы адукацыі (поўнаасцю)	Прозвішча, імя, імя па бацьку педагога, пасада, назва ўстановы адукацыі (поўнаасцю)	Кантактны тэлефон педагога